

गोंदिया जिल्ह्यामध्ये दि. २१ मे, २०१६ रोजी
वादळी वाऱ्यामुळे झालेल्या वित्तहानीपोटी
आपद्ग्रस्तांना “विशेष बाब” म्हणून मदत जाहीर
करण्याबाबत.

महाराष्ट्र शासन
महसूल व वन विभाग
शासन निर्णय क्रमांक :- सीएलएस-२०१६/प्र.क्र.२४०/म-३
हुतात्मा राजगुरु चौक, मादाम कामा मार्ग,
मंत्रालय, मुंबई -४०० ०३२
तारीख: ०९ ऑगस्ट, २०१८

संदर्भ:- महसूल व वन विभाग, शासन निर्णय, क्रमांक: सीएलएस-२०१६/प्र.क्र.२४०/म-३,
दिनांक २१ ऑगस्ट, २०१७.

प्रस्तावना :-

गोंदिया जिल्ह्यातील १) गोंदिया, २) गोरेगांव, ३) तिरोडा, ४) अर्जुनी/मोरगांव, ५) देवरी, ६) आमगांव, ७) सालेकसा व ८) सडक अर्जुनी या तालुक्यांमध्ये दिनांक २१ मे, २०१६ रोजी वादळी वाऱ्यामुळे झालेल्या वित्तहानीपोटी आपतग्रस्तांना “विशेष बाब” म्हणून मदत देण्याचा निर्णय संदर्भाधीन शासन निर्णयान्वये घेण्यात आला असून त्यानुसार रु.२,७०,२१,५००/- इतक्या निधीस मान्यता देण्यात आली आहे. त्यानंतर जिल्हाधिकारी, गोंदिया यांनी मदत न दिल्या गेलेल्या परंतु त्याच आपत्तीमुळे बाधित झालेल्या एकूण ५६३ घरांसाठी रु. १९,२३,६००/- एवढ्या निधी मागणीबाबतचा प्रस्ताव शासनास सादर केला. सबब, संदर्भाधीन शासन निर्णयाच्या धर्तीवरच जिल्हाधिकारी, गोंदिया यांनी सादर केलेल्या प्रस्तावाच्या अनुषंगाने बाधित झालेल्या ५६३ घरांसाठी “विशेष बाब” म्हणून मदत मंजूर करण्याची बाब शासनाच्या विचाराधीन होती. त्यानुसार पुढीलप्रमाणे निर्णय घेण्यात येत आहे.

शासन निर्णय :-

गोंदिया जिल्ह्यातील १) गोंदिया व २) तिरोडा तालुक्यांमध्ये दिनांक २१ मे, २०१६ रोजी वादळी वाऱ्यामुळे घरांच्या झालेल्या नुकसानीबाबत आपद्ग्रस्तांना सोबत जोडलेल्या परिशिष्टाप्रमाणे “विशेष बाब” म्हणून रुपये १९,२३,६००/- (अक्षरी रुपये एकोणवीस लक्ष तेवीस हजार सहाशे फक्त) इतकी आर्थिक मदत देण्यास शासन मान्यता देण्यात येत आहे.

२. सदर मदत ही खालील अटी व शर्तीनुसार देण्यात यावी.

अ) सदर मदत ही आपद्ग्रस्तांना दि. १३ मे, २०१५ रोजीच्या शासन निर्णयातील निश्चित करण्यात आलेल्या दरानुसार देण्यात यावी.

ब) प्रचलित पद्धतीनुसार सक्षम अधिकाऱ्यांच्या संयुक्त स्वाक्षरीने पूर्ण करण्यात आलेल्या पंचनाम्याबाबत शासनास सादर करण्यात आलेल्या अहवालानुसार मदतीचे वाटप जिल्हाधिकारी यांनी करावे.

क) संबंधित बाधितांच्या बँक खात्यात मदतीची रक्कम थेट जमा करण्यात यावी. कोणत्याही बाधितास रोखीने किंवा निविष्टा स्वरूपात मदत देण्यात येऊ नये.

ड) सदर शासन निर्णयान्वये बाधितांना देण्यात येणारी मदत ही विशेष बाब असल्यामुळे पुर्वोदाहरण हणून गणली जाणार नाही.

३. उपरोक्त बाबींवर होणारा खर्च “मागणी क्रमांक सी-६, २२४५, नैसर्गिक आपत्तीच्या निवारणासाठी सहाय्य, ०२, पूर, चक्रीवादळे इत्यादि, ११३ घरांची दुरुस्ती / पुनर्बांधणी यासाठी सहाय्य (९१) राज्य आपत्ती प्रतिसादर निधीच्या मानकानुसार खर्च, (९१)(०१) घरांची दुरुस्ती/पुनर्बांधणी यासाठी सहाय्य, ३१ सहाय्यक अनुदाने (वेतनेतर) (२२४५ ०२७१)” या उपलेखाशिर्षातर्गत उपलब्ध तरतूदीतून भागविण्यात यावा. विभागीय आयुक्त, नागपूर यांनी आवश्यक निधी जिल्हाधिकारी, गोंदिया यांना वितरीत करावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०८०९१२०४२६९९१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि.रा.बागणे)

कक्ष अधिकारी, महाराष्ट्र शासन

प्रति,

१. विभागीय आयुक्त, नागपूर विभाग, नागपूर
२. जिल्हाधिकारी, गोंदिया.
३. महालेखापाल-१ (लेखाअनुज्ञेयता) महाराष्ट्र, मुंबई/नागपूर
४. महालेखापाल-२ (लेखापरिक्षा) महाराष्ट्र, मुंबई/नागपूर
५. संचालक, लेखा व कोषागारे, महाराष्ट्र राज्य, मुंबई-३२
६. जिल्हा कोषागार अधिकारी, गोंदिया.
७. वित्तिय सल्लागार व सह सचिव (म-११), मदत व पुनर्वसन, मंत्रालय, मुंबई
८. अवर सचिव/कार्यासन अधिकारी (अर्थसंकल्प-६/व्यय-९), वित्त विभाग, मंत्रालय, मुंबई.
९. अवर सचिव / कार्यासन अधिकारी (ज-१/आव्यप्र-१/आव्यप्र-२/म-७/म-११), महसूल व वन विभाग, मंत्रालय, मुंबई.
१०. म-३ कार्यासन (निवडनस्ती).

शासन निर्णय क्रमांक :- सीएलएस-२०१६/प्र.क्र.२४०/म-३, दिनांक ०९ ऑगस्ट ,२०१८ सोबतचे
परिशिष्ट

अ. क्र.	तालुक्या चे नाव	पडझड झालेल्या घरांची संख्या				एकूण	आवश्यक निधी (रु.)
		अंशतः (कच्ची घरे)	पूर्णतः (कच्ची घरे)	अंशतः (पक्की घरे)	पूर्णतः (पक्की घरे)		
१.	गोंदिया	३६२+५४ (अतिक्रमण घरे)	०	६१	०	४७७	१६,४८,४००
२.	तिरोडा	८६	०	०	०	८६	२,७५,२००
एकूण		५०२	०	६१	०	५६३	१९,२३,६००